

लोकतंत्र के बुनियादी ढांचे की मजबूती में पब्लिक सर्वेंट की भूमिका अहम : भजनलाल शर्मा

जयपुर। मुख्यमंत्री भजनलाल शर्मा ने कहा कि लोकतंत्र के बुनियादी ढांचे को मजबूत बनाए रखने में पब्लिक सर्वेंट की अहम भूमिका होती है। उन्होंने कहा कि विकसित भारत व विकसित राजस्थान के निर्माण के लिए अन्तिम पंक्ति में खड़े व्यक्ति को विकास की योजनाओं से लाभान्वित करना बेहद जरूरी है एवं इस कार्य के सफल क्रियान्वयन की जिम्मेदारी लोक सेवकों की है। उन्होंने कहा कि पब्लिक सर्वेंट को सुशासन के लिए कर्तव्यनिष्ठा, दृढ़ इच्छाशक्ति एवं पूर्ण संवेदनशीलता के साथ काम करना चाहिए। शर्मा सोमवार को झालाना इंग्री स्थित हरिशचन्द्र माथुर राज्य लोक प्रशासन संस्थान में पब्लिक सर्वेंट दिवस पर आयोजित कार्यक्रम को संबोधित कर रहे थे। उन्होंने कहा कि जरूरतमंद व्यक्ति अभाव में जब पब्लिक सर्वेंट के पास आता है, तो पूर्ण जिम्मेदारी से उसकी हरसंभव मदद करनी चाहिए। उन्होंने आमजन को त्वरित राहत पहुंचाने के लिए पब्लिक सर्वेंट को निरंतर जनसुनवाई करने के लिए निर्देशित किया। उन्होंने कहा कि हमें टीम भावना के रूप में सार्वजनिक हित और लोक-



हरिशचंद्र माथुर राज्य लोक प्रशासन संस्थान मे आयोजित पब्लिक सर्वेंट दिवस 2025 के अवसर पर सोमवार को राजस्थान सम्पर्क पोर्टल सम्मान पुरस्कार के तहत आयुक्त कृषि सुश्री चिन्मयी गोपाल को मुख्यमंत्री भजनलाल शर्मा ने उत्कृष्ट कार्य करने के लिए सम्मानित किया। आयुक्त कृषि को यह सम्मान वर्ष 2024 में राज्य सरकार के संपर्क पोर्टल पर प्राप्त जन शिकायतों को ईमानदारी, समयबद्ध एवं प्रभावी रूप से निस्तारण करने के उपलक्ष्य में दिया गया है।

करना है। बिना किसी स्वा्थं के, निष्ठा और ईमानदारी से कार्य करना ही सच्ची पब्लिक सर्वेंट होती है। इसलिए पब्लिक सर्वेंट दिवस मनाने का उद्देश्य पब्लिक सर्वेंट के योगदान को पहचान कर उन्हें सम्मानित करना है।

मुख्यमंत्री ने कहा कि राज्य सरकार लोकहित, त्वरित एवं भ्रष्टाचार मुक्त प्रशासन की संकल्पना हेतु पूर्ण रूप से प्रतिबद्ध है। इस हेतु सेवाओं की सरल, सुगम एवं त्वरित प्रदायगी के लिए नवाचारों को बढ़ावा दिया जा रहा है।

उन्होंने कहा कि राज्य सरकार द्वारा निवेश और रोजगार के अवसर बढ़ाने के लिए एक जिला-एक उत्पाद नीति, नई पर्यटन इकाई नीति, एकीकृत स्वच्छ ऊर्जा नीति, नवीन खनिज नीति जैसी महत्वपूर्ण नीतियां जारी की गई हैं। साथ ही, ग्राम स्तर तक ई-फाइल प्रणाली को लागू कर दिया गया है तथा सभी विभागों में ऑन-लाइन पेपर लेस कार्य हो रहा है।

शर्मा ने कहा कि आमजन के कार्यों के निस्तारण में तेजी आई है। जन

अभियोगों का निराकरण सुशासन का एक अभिन्न अंग है। उन्होंने कहा कि राजस्थान संपर्क पोर्टल के माध्यम से डेढ़ करोड़ से अधिक शिकायतों का निस्तारण किया जा चुका है। गत एक साल में दर्ज लगभग 33 लाख मामलों में से 99 प्रतिशत से अधिक निस्तारित हो चुके हैं तथा दिसंबर माह में मनाये गये सुशासन सप्ताह में भी राजस्थान का स्थान देश के शीर्ष 3 राज्यों में रहा है।

मुख्यमंत्री भजनलाल शर्मा ने इस

- ‘हमारा प्रयास राजस्थान की तत्वीर और तकदीर को बदलना’
- मुख्यमंत्री ने की कर्मयोगी कौशल विकास सप्ताह की शुरुआत
- पब्लिक सर्वेंट को मिला मुख्यमंत्री उत्कृष्टता व राजस्थान सम्पर्क पोर्टल पुरस्कार

दौरान प्रदेश में सुशासन के तहत किए गए नवाचारों, उत्कृष्ट कार्यों, संपर्क पोर्टल पर लोक शिकायतों के निस्तारण की विभाग/व्यक्तिगत/जिला श्रेणी में विभिन्न अधिकारियों को मुख्यमंत्री उत्कृष्टता पुरस्कार-2025 एवं राजस्थान सम्पर्क पोर्टल पुरस्कार प्रदान किए। इससे पूर्व शर्मा ने रिमोट का बटन दबाकर कर्मयोगी कौशल विकास सप्ताह की शुरुआत की। साथ ही, उन्होंने एच.सी.एम. रीपा परिसर में फोटो गैलरी एवं सिविल सेवा अधिकारी संस्थान के मॉडल का भी अवलोकन किया।

इस अवसर पर मुख्य सचिव सुधांशु पंत, पुलिस महानिदेशक उत्कल रंजन साहू, प्रधान मुख्य वन संरक्षक (हॉफ) अजीतजी बनर्जी सहित वरिष्ठ अधिकारीगण मौजूद रहे। वहीं सभी जिलों से लोक सेवक वीसी के माध्यम से जुड़े।

‘शिक्षा व्यवसाय नहीं है, पवित्र कार्य है’

जयपुर। राज्यपाल हरिभाऊ बागडे ने सोमवार को छत्रपति संभाजी नगर में आयोजित एक समारोह में शिक्षा क्षेत्र में उत्कृष्ट कार्य करने वाले शिक्षकों और शिक्षण संस्थाओं का सम्मान और अभिनंदन किया।

बागडे ने इस दौरान भारत के प्राचीन तक्षिला, नालंदा, विक्रम विश्वविद्यालय आदि की चर्चा करते हुए कहा कि शैक्षिक क्षेत्र में आरम्भ से ही भारत विश्व भर में अग्रणी रहा है।



अमेरिकी उपराष्ट्रपति बेंस की आमेर विजिट के दौरान उनका स्वागत हथिनी पुष्पा व चंपा करेगी। इसके लिए उन दोनों को हाथी गाँव में तैयार किया जा रहा है।

संत धन्ना भगत ने मानव कल्याण के लिए किया कार्य : मुख्यमंत्री

जयपुर। मुख्यमंत्री भजनलाल शर्मा ने कहा कि धन्ना भगत का संत परंपरा में विशिष्ट स्थान रहा है। उन्होंने भक्ति मार्ग को अपनाते हुए मानव-मात्र की सेवा की तथा कर्म पर उसी तरह जोर दिया, जैसे भगवान श्रीकृष्ण जी ने गीता में अपने संदेश में दिया है। शर्मा ने कहा कि धन्ना भगत जी ने जाल-पात का विरोध किया और अपनी रचनाओं के माध्यम से समाज में व्याप्त बुराइयों को दूर किया। शर्मा सोमवार को जयपुर जिले के फागी में संत धन्ना भगत की जन्म स्थली नोखा-नाडी में उनके जयन्ती महोत्सव पर आयोजित कार्यक्रम को संबोधित कर रहे थे। उन्होंने कहा कि संत धन्ना भगत जी ने मानव कल्याण के लिए जो शिक्षाएं दी हैं वे आज भी प्रासंगिक हैं। धन्ना भगत जी ऐसे संत हैं, जिनके प्रति हिंदुओं के साथ-साथ हमारे सिख भाई-बहन भी श्रद्धा रखते हैं।

मुख्यमंत्री ने कहा कि भारत में सनातन का स्वर्णकाल चल रहा है। प्रधानमंत्री नरेन्द्र मोदी जी के नेतृत्व में सनातनी संस्कृति के संरक्षण एवं संवर्धन के लिए/जितना काम हुआ है, उसना पहले कभी नहीं हुआ। पिछले साल ही प्रधानमंत्री के कर कमलों से अयोध्या के भव्य मंदिर में रामलला की प्राण प्रतिष्ठा हुई और 500 साल का इंतजार पूरा हुआ। उन्होंने कहा कि मोदी के नेतृत्व में काशी विश्वनाथ धाम वैभव निखरा और उज्जैन में महाकाल के महालोक का निर्माण हुआ। साथ ही, सोमनाथ का विकास हुआ और केदार घाटी का पुनर्निर्माण हुआ।

- ‘उनकी रचनाओं से समाज में व्याप्त बुराइयां हुई दूर’
- ‘हमारी सरकार कर्वाएगी 6 हजार वरिष्ठजन को हवाई मार्ग, 50 हजार को एसी ट्रेन से तीर्थयात्रा’

शर्मा ने कहा कि राज्य सरकार सांस्कृतिक एवं आध्यात्मिक विकास के लिए प्रतिबद्धता के साथ कार्य कर रही है। हम अगले वर्ष 6 हजार वरिष्ठजनों को हवाई मार्ग से यात्रा कराएंगे। इसके अतिरिक्त 50 हजार वरिष्ठजनों को एसी ट्रेन से तीर्थ यात्रा भी करवाएंगे। उन्होंने कहा कि राज्य में स्थापित विभिन्न मंदिरों

के उन्नयन हेतु 101 करोड़ रुपये तथा देवस्थान विभाग के अधीन राज्य के बाहर स्थित मंदिरों के लिए 60 करोड़ रुपये की लागत से कार्य करवाए जाएंगे। राज्य सरकार ने मंदिरों में भोग की राशि को बढ़ाकर 3 हजार रुपये प्रतिमाह एवं पुजारियों का मानदेय बढ़ाकर 7 हजार 500 रुपये प्रतिमाह भी किया है।

उपमुख्यमंत्री डॉ. प्रेम चंद बैरवा ने कहा की संत धन्ना भात समाज में समानता, सरलता और सच्ची आस्था के प्रतीक थे। उन्होंने गौ सेवा को भी अपने जीवन का महत्वपूर्ण हिस्सा बनाया था। डॉ. बैरवा ने कहा कि मुख्यमंत्री भजनलाल शर्मा के नेतृत्व में राजस्थान विकास के पथ पर निरंतर अग्रसर हो रहा है।

इससे पहले मुख्यमंत्री ने धन्ना भगत मंदिर में विधिवत पूजा-अर्चना की तथा प्रदेश की सुख समृद्धि एवं कल्याण की कामना की। उन्होंने परिसर में पौधरोपण भी किया। इस अवसर पर केंद्रीय कृषि एवं कृषक कल्याण राज्य मंत्री भागीरथ चौधरी, जिला प्रमुख रमा चोपड़ा, पूर्व मंत्री लालचंद कटारिया, अध्यक्ष धन्ना भगत समिति नारायण डूडी सहित जनप्रतिनिधि, साधु-संत एवं बड़ी संख्या में आमजन उपस्थित थे।

निगम चलाएगा विशेष अभियान, जयपुर को करेंगे अतिक्रमण मुक्त : मनोज मुदगल

जयपुर। नगर निगम जयपुर हैरिटेज में अतिक्रमण निरोधक समिति के चेयरमैन मनोज मुदगल ने अपना आज कार्यभार संभाला। कार्यालय उद्घाटन मे हैरिटेज महापौर कुसुम यादव कार्यक्रम की मुख्य अतिथि थी। आज पदभार ग्रहण कार्यक्रम में नगर निगम जयपुर हैरीटेज के विभिन्न समितियों के अध्यक्ष,पार्षदों सहित बड़ी संख्या में आम नागरिक शामिल हुए तथा नवनियुक्त समिति अध्यक्ष मनोज मुदगल को बधाई प्रेषित की। इस अवसर पर ढोल नगाड़ों के साथ स्थानीय नागरिक कार्यक्रम में पहुंचे तथा नवनियुक्त अध्यक्ष मनोज मुदगल को माल्यार्पण किया।

इस अवसर पर अतिक्रमण निरोधक समिति के अध्यक्ष मनोज मुदगल ने कहा कि जयपुर को अतिक्रमण मुक्त करने के लिए निगम चलाएगा विशेष अभियान, जयपुर को करेगा अतिक्रमण मुक्ता। चार दिवारी सहित हैरिटेज नगर निगम में अवैध निर्माण एवं अतिक्रमणों की वजह से गलियों एवं मुख्य बाजारों में ट्रैफिक कई जगह बाधित हो रहा है। नगर निगम एनफोर्समेंट विभाग के अधिकारियों के साथ वह शीघ्र एक या दो दिन में मीटिंग करेंगे एवं चार दिवारी मे हो रहे



नगर निगम जयपुर हैरिटेज में अतिक्रमण निरोधक समिति के चेयरमैन मनोज मुदगल ने सोमवार को अपना कार्यभार संभाला। कार्यालय उद्घाटन मे हैरिटेज महापौर कुसुम यादव कार्यक्रम की मुख्य अतिथि थी।

अतिक्रमणों से शीघ्र ही आम जनता को राहत दिलाएंगे। उन्होंने जनता से भी अपील की कि वह अपने भवन निर्माण की स्वीकृति नगर निगम से लेकर ही निर्माण कार्य करवाएं जिससे कि उन्हें निगम के निर्माण के नियमों की पूर्ण

जानकारी प्राप्त हो सके तथा उन्हें निर्माण कार्य में किसी भी प्रकार की आसपास के पड़ोसी से कोई भी अड़चन न आए। उन्होंने कहा कि वह शीघ्र ही व्यापार सभ के पदाधिकारी के साथ भी मीटिंग करेंगे एवं महापौर सहित सभी का मार्गदर्शन

लेकर काम को शीघ्र प्रारंभ करेंगे। आज कार्यालय उद्घाटन कार्यक्रम दोपहर 2 बजे शुरू हुआ जो शाम 6 तक चला जिसमें सैकड़ों नागरिकों ने आज कार्यालय पहुंचकर नवनियुक्त अध्यक्ष मनोज मुदगल को बधाई प्रेषित की।

इंश्योरेंस क्लेम नहीं देने पर बीमा कंपनी पर हर्जाना

जयपुर। जिला उपभोक्ता आयोग ने बीमा अवधि में बीमित वाहन चोरी होने पर उसका क्लेम नहीं देना पर बीमा कंपनी इफको टोकियो जनरल इंश्योरेंस कंपनी पर 2.20 लाख रुपए का हर्जाना लगाया है। इसके साथ ही आयोग ने 2.50 की बीमा राशि का भुगतान भी ब्यूज सहित करने को कहा है। आयोग अध्यक्ष ग्यारसी लाल मीना और सदस्य हेमलता अग्रवाल ने यह आदेश हनुमान प्रसाद के परिवार पर सुनवाई करते हुए दिए। परिवार में कहा गया कि उसने अपनी कार का विपक्षी बीमा कंपनी से 14 जुलाई, 2016 से 13 जुलाई, 2017 की अवधि के लिए बीमा कराया था।

चाहिए। 2008 में नेशनल हेराल्ड का पब्लिकेशन बंद हो गया कांग्रेस ने उसे 90 करोड़ रुपए दिए। एक राजनीतिक दल किसी प्राइवेट बॉडी को लोन नहीं दे सकती यह स्पष्ट नियमों का उल्लंघन है। 50 लाख रुपए में 90 करोड़ का राइट ऑफ हो जाना और करोड़ों की संपत्ति एक अनजानी सी कंपनी के हाथ चले जाना क्या यह गांधी मॉडल ऑफ डेवलपमेंट है ? इस कंपनी के 76 फीसदी शेयर सोनिया और राहुल गांधी के पास जाते हैं और 9 करोड़ के इन्वेंट्री शेयर महज 50 लाख में डाइस्फर कर दिए जाते हैं, यह बड़ा सवाल है।डोटासरा और कन्हैया कुमार को यंग इंडिया कंपनी के कार्यों पर भी चर्चा करनी चाहिए।

कांग्रेस चलाएगी 40 दिवसीय संविधान बचाओ अभियान

जयपुर। अखिल भारतीय कांग्रेस पूरे देश में संविधान बचाओ अभियान प्रारम्भ करेगी। कांग्रेस 40 दिवसीय संविधान बचाओ अभियान राष्ट्रीय आंदोलन के रूप में चलाएगी, क्योंकि देशभर में संवैधानिक संस्थाओं का दुरुपयोग किया जा रहा है।

प्रदेश कांग्रेस अध्यक्ष गोविंद सिंह डोटासरा ने कहा कि अखिल भारतीय कांग्रेस के निर्देशानुसार प्रदेश में संविधान बचाओ अभियान चलाया जाएगा, जिसके तहत 24 अप्रैल को प्रदेश कांग्रेस की विस्तारित कार्यकारिणी की महत्वपूर्ण बैठक आयोजित कर

- 28 अप्रैल को जयपुर में प्रदेश स्तरीय संविधान बचाओ रैली में कांग्रेस अध्यक्ष मल्लिकार्जुन खड्गे का आना प्रस्तावित

अभियान की सफलता हेतु जिम्मेदारी पदाधिकारियों को प्रदान की जाएगी। उन्होंने कहा कि 28 अप्रैल को जयपुर में प्रदेश स्तरीय संविधान बचाओ रैली का आयोजन प्रस्तावित है, जिसमें कांग्रेस अध्यक्ष मल्लिकार्जुन खड्गे द्वारा कार्यकर्ताओं को सम्बोधित करने एवं प्रदेश कांग्रेस के पदाधिकारियों व मण्डल एवं ब्लॉक तथा जिला स्तर के पदाधिकारियों के साथ संवाद का भी

कार्यक्रम प्रस्तावित है। उन्होंने कहा कि 3 मई से 10 मई तक प्रदेश के सभी जिला मुख्यालयों पर जिला कांग्रेस कमेटियों द्वारा जिला स्तरीय संविधान बचाओ रैलियां आयोजित होंगी। उसके पश्चात् 11 से 17 मई तक विधानसभा क्षेत्रों में सामाजिक न्याय और समानता के वादे के साथ जो विश्वासघात भाजपा ने किया है तथा संवैधानिक संस्थाओं का दुरुपयोग किया जा रहा है।

टुकड़े-टुकड़े गैंग के सरगनाओं में शुमार लोग अब जांच एजेंसियों पर उठा रहे हैं सवाल : गोठवाल

जयपुर। भाजपा प्रदेश महामंत्री एवं विधायक जितेंद्र गोठवाल ने कांग्रेसी नेताओं द्वारा नेशनल हेराल्ड मामले में सफाई देते हुए प्रेसवार्ता करने पर पटलवार करते हुए कहा कि कितने आश्चर्य की बात है कि टुकड़े-टुकड़े गैंग के सरगनाओं में शुमार कन्हैया कुमार अब देश के भ्रष्टाचारियों को बचाने के लिए जांच एजेंसियों पर सवाल उठा रहे हैं। जिस कन्हैया कुमार की राष्ट्र के प्रति निष्ठा, लोकतंत्र और संविधान के प्रति प्रतिबद्धता संदिग्ध हो, वो कन्हैया कुमार अब गांधी नेहरू परिवार की चरण चाटुकारिता के लिए देश की संवैधानिक संस्थाओं पर सवाल उठा रहे हैं। डोटासरा, कन्हैया कुमार जैसे लोग बस एक परिवार की

- ‘डोटासरा और कन्हैया कुमार जैसे लोग आज भी एक परिवार की कर रहे हैं खिदमत’

खिदमत के अलावा कुछ ओर नहीं कर सकते। डोटासरा और कन्हैया कुमार किस हैसियत से सवाल कर रहे हैं। कन्हैया कुमार को देश के प्रति निष्ठा और भारतीय संविधान के प्रति सम्मान देशवासी जेएनयू के प्रदर्शन में देख चुके हैं। भारतीय लोकतंत्र, भारतीय सरकार, न्यायपालिका और रक्षा, चुनाव आयोग, जांच एजेंसियों जैसे सभी महत्वपूर्ण अंगों की

विश्वसनीयता पर हमला देश कभी बदरित नहीं करेगा। उन्होंने कहा, टुकड़े-टुकड़े गैंग के सदस्यों को बेहतर ढंग से समझना चाहिए कि भारत प्रधानमंत्री नरेंद्र मोदी के नेतृत्व में विकसित भारत की यात्रा पर निकल पड़ा है। हम भारत के लोग राष्ट्र विरोधी गतिविधियों का मुंहतोड़ जवाब देने को तैयार हैं।

गोठवाल ने कहा कि नेशनल हेराल्ड की कंपनी एसोसिएट जनरल लोन नहीं चुका पाई तो कॉर्पोरेट षड्यंत्र का के गंभीरी परिवार के पास संपत्ति आ जाए इसके लिए यंग इंडिया नाम से एक कंपनी बनाई गई। यंग इंडिया कंपनी समाज सेवा नहीं करती है। यह तो कन्हैया और डोटासरा को पता होना

- हजारों रुपए का लकड़ी का कचरा व प्लाइवूड खाक
- अग्निशमनकर्मियों ने दो घण्टे की मशक्कत के बाद पाया आग पर काबू

लकड़ी का कचरा राख हो गया। बाद में आग लगने की सूचना पर मिलने पर चौमूं, कालाडेरा व मण्डा रीको औद्योगिक क्षेत्र से पहुंची चार दमकलों की मदद से आग पर काबू पाया गया। प्रथमदृष्ट्या आग लगने का कारण शॉट सक्रिट माना जा रहा है। चौमूं अग्निशमन अधिकारी जय कुमार जाँगिड ने बताया कि सोमवार सुबह



जयपुर ग्रामीण जिले के कालाडेरा रीको औद्योगिक क्षेत्र में सोमवार अल सुबह अचानक प्लाइवुड फैक्ट्री में आग लग गई, जिससे फैक्ट्री में रखी हजारों रुपए की प्लाइवुड व लकड़ी का कचरा राख हो गया।

औद्योगिक क्षेत्र स्थित खादूरग्राम वृड इण्डस्टीज में रखे लकड़ी के कचरे में अचानक आग लग गई। आग ने देखते-देखते हुए विकराल

रूप ले लिया। बाद में फैक्ट्री कार्मिकों ने इसकी जानकारी कालाडेरा रीको अग्निशमन केन्द्र में दी। इस पर चौमूं, कालाडेरा व मण्डा रीको औद्योगिक क्षेत्र

से पहुंची चार दमकलों ने दो घण्टे की मशक्कत के बाद आग पर काबू पाया। संभवतः आग लगने का कारण शॉर्ट सर्किट माना जा रहा है।